
विषय : बिहार अराजकीय माध्यमिक विद्यालय ( प्रबंध एवं नियंत्रण ग्रहण) ( संशोधन ) अधिनियम , 2011 के 

प्रवृत होने की तिथि 27 .05. 2011 के पश्चात मान्यता प्राप्त अराजकीय अल्पसंख्यक माध्यमिक 
विद्यालय में नियोजित होने वाले सहायक शिक्षकों को देय नियत वेतनमान के समतुल्य राशि 
सहायक अनुदान के रूप में स्वीकृत करने के संबंध में । 

राज्य के मान्यता प्राप्त अराजकीय अल्पसंख्यक माध्यमिक विद्यालयों में बिहार अराजकीय माध्यमिक विद्यालय 
प्रबंध एवं नियंत्रण ग्रहण अधिनियम , 1981 (संशोधन ) अधिनियम, 2011 के प्रवृत होने की तिथि 27.05.2011 के बाद 
शिक्षको की नियुक्ति संशोधित अधिनियम , 2011 की धारा - 18 की उप - धारा 3 ( ख ) ( ii ) में किये गये प्रावधान के 
अनुसार राज्य सरकार द्वारा स्वीकृत पद के विरूद्ध विद्यालय प्रबंध समिति द्वारा बिहार नगर निकाय माध्यमिक एवं 
उच्चतर माध्यमिक शिक्षक (नियोजन) नियमावली, 2006 ( समय - समय पर यथा संशोधित ) तथा बिहार जिला परिषद 
माध्यमिक एवं उच्चतर माध्यमिक शिक्षक (नियोजन) नियमावली, 2006 ( समय - समय पर यथा संशोधित ) के द्वारा 
विहित पात्रता एवं अर्हता के अनुरूप किया जाता है । विद्यालय प्रबंध समिति द्वारा की गयी नियुक्ति का अनुमोदन 
निदेशक, माध्यमिक शिक्षा के द्वारा किया जाता है । 

2. मान्यता प्राप्त अराजकीय अल्पसंख्यक माध्यमिक विद्यालयों के शिक्षक / शिक्षकेत्तर कर्मियों को राजकीय 
संकल्प संख्या - 179 के अनुसार राजकीयकृत माध्यमिक विद्यालय के शिक्षक / शिक्षकेत्तर कर्मियों के अनुरूप वेतन / भत्ते 
अनुमान्य है । अराजकीय अल्पसंख्यक माध्यमिक विद्यालय के कर्मियों के स्थापना मद में होने वाले व्यय हेतु राज्य 
सरकार द्वारा अनुदान के रूप में संपूर्ण राशि स्वीकृत की जाती है । राजकीयकृत माध्यमिक विद्यालयों में शिक्षक 
नियोजन नियमावली, 2006 ( समय - समय पर यथा संशोधित ) के अनुसार नियत वेतनमान पर वेतन भुगतान का 
प्रावधान है । इसके अनुसार माध्यमिक विद्यालय के शिक्षकों को सम्प्रति ₹8,000 / - ( आठ हजार) रूपये मात्र एवं 
उच्चतर माध्यमिक विद्यालय के शिक्षकों को सम्प्रति ₹9,000 / - ( नौ हजार ) रूपये मात्र प्रतिमाह का नियत वेतन 
अनुमान्य है । 

3. बिहार अराजकीय माध्यमिक विद्यालय प्रबंध एवं नियंत्रण ग्रहण अधिनियम, 1981 (यथा संशोधित ) 2011 के 
अनुसार शिक्षकों की नियुक्ति हेतु वही पात्रता एवं अर्हता निर्धारित की गयी है, जो राजकीयकृत माध्यमिक विद्यालयों 
के शिक्षकों के नियुक्ति हेतु निर्धारित है , परन्तु संशोधित अधिनियम 2011 में अधिनियम के प्रवृत होने की तिथि के बाद 
नियोजित होने वाले शिक्षकों को देय वेतन संबंधी प्रावधान नहीं किये जाने के कारण समकक्ष पात्रता एवं अर्हता के 

अनुरूप नियोजित होने वाले राजकीयकृत माध्यमिक विद्यालय के शिक्षकों तथा अराजकीय अल्पसंख्यक माध्यमिक 
विद्यालय के शिक्षकों को देय वेतन में उत्पन्न होने वाली विसंगति के निराकरण के लिए यह आवश्यक है कि मान्यता 
प्राप्त अराजकीय अल्पसंख्यक माध्यमिक विद्यालयों में बिहार अराजकीय माध्यमिक विद्यालय ( प्रबंध एवं नियंत्रण ग्रहण ) 
( संशोधन ) अधिनियम 2011 के प्रवृत होने की तिथि 27.05. 2011 के बाद नियोजित होने वाले शिक्षकों के वेतनादि मद 
में होने वाले व्यय हेतु राजकीयकृत माध्यमिक / उच्च माध्यमिक विद्यालय के शिक्षकों के लिए अनुमान्य नियत वेतन की 
राशि के समतुल्य राशि की ही स्वीकृति सहायक अनुदान के रूप में राज्य सरकार द्वारा की जाय । 

4. सम्यक विचारोपरान्त राज्य सरकार ने निर्णय लिया है कि अराजकीय अल्पसंख्यक माध्यमिक विद्यालयों में 
बिहार अराजकीय माध्यमिक विद्यालय ( प्रबंध एवं नियंत्रण ग्रहण) (संशोधन ) अधिनियम , 2011 के प्रवृत होने की तिथि 
27 .05.2011 के पश्चात नियोजित होने वाले सहायक शिक्षकों को राजकीयकृत माध्यमिक / उच्च माध्यमिक विद्यालयों में 
शिक्षक नियोजन नियमावली, 2006 ( समय - समय पर यथा संशोधित ) के अनुसार नियोजित होने वाले शिक्षकों की भांति 
राज्य सरकार द्वारा अनुमान्य नियत वेतनमान के समतुल्य नियत वेतन मात्र सहायक अनुदान के रूप में स्वीकृत किया 
जाय । 
आदेश : - आदेश दिया जाता है कि इस संकल्प का प्रकाशन सर्वसाधारण की जानकारी हेतु बिहार गजट के 

आगामी असाधारण अंक में प्रकाशित किया जाय एवं इसकी 100 ( एक सौ ) प्रतियाँ शिक्षा विभाग को भेजी 
जाय । 

बिहार - राज्यपाल के आदेश से 

( ह० ) अस्पष्ट , 
संयुक्त सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 636-571 + 100-डी0टी0पी0 । 

